

## सार-समाचार

## नकदी हड़पने का मामला दर्ज

डुंगरपुर, (निस)। पंचायत समिति चिखली अन्तर्गत बडगामा ग्राम पंचायत में प्रधानमंत्री आवास योजना में फर्जीबाडा कर 2.40 लाख रुपए हड़पने का मामला सामने आया है। पंचायत क्षेत्र के रहने वाले 2 लोगों ने सरपंच, सचिव, तत्कालीन सचिव और जियो टैगिंग करने वाले कर्मचारी के खिलाफ केस दर्ज कराया है। कुंआ थाना पुलिस ने मामले की जांच शुरू कर दी है। थानाधिकारी गोपालनाथ ने बताया कि बडगामा निवासी सोहनलाल पुत्र भूपाला अहारी और धन्ना पुत्र कलजी अहारी ने 2 अलग-अलग केस दर्ज कराए हैं। सोहनलाल ने रिपोर्ट में बताया कि साल 2018-19 में उसके प्रधानमंत्री आवास योजना के तहत आवास स्वीकृत हुआ था। योजना के तहत 1.20 लाख रुपए आवास और 12 हजार रुपए में शौचालय बनाना था, लेकिन सरपंच कांतिलाल पुत्र रामचंद्र अहारी, सचिव सविता देवी अहारी और जियो टैगिंग करने वाले दिनेश पुत्र मावजी पारगी ने मिलकर उसके मकान के रुपए हड़प लिए। पीडित ने बताया कि मकान की जियो टैगिंग करने के लिए दिनेश पारगी उसके घर आया था और फोटोग्राफी करने के बाद उससे से 1 हजार रुपए भी लेकर गया था, लेकिन उसके खाने में आवास योजना के रुपए नहीं आए। सरपंच और सचिव से पूछने पर जो टालमटोल करते रहे। 18 नवंबर 2022 को पीएम आवास योजना की वेबसाइट पर पता करने पर जानकारी मिली कि सरपंच, सचिव और जियो टैगिंग करने वाले कर्मचारी ने मिलकर फर्जी तरीके से उसके मकान के रुपए दूसरे के खाने में डालकर उठा लिए। इसी तरह धन्ना पुत्र कलजी अहारी निवासी बडगामा ने रिपोर्ट दी कि उसके 2015-2016 में पीएम आवास स्वीकृत हुआ था, लेकिन सरपंच कांतिलाल अहारी, तत्कालीन सचिव शंकरलाल डाभोर और दिनेश पारगी ने मिलकर रुपए हड़प लिए। थानाधिकारी ने बताया कि पुलिस ने दोनों अलग-अलग केस दर्ज करते हुए जांच शुरू कर दी है।

## जयंती की तैयारियों को लेकर बैठक

कपासन, (निस)। न्याय शास्त्र के प्रणेता महर्षि गौतम जयंती की तैयारियों को लेकर स्थानीय गौतम आश्रम में समाज बंधुओं की बैठक अध्यक्ष प्रदीप उपाध्याय की अध्यक्षता में आयोजित की गई। मनोज कुमार चाट्टा ने बताया कि प्रैति वर्ष की भांति गौतम जयंती की तैयारियों को लेकर समाज बंधुओं की बैठक आयोजित करने में आश्रम में सर्वसम्मति से 22 मार्च को गौतम जयंती परंपरा अनुसार मनाते का निर्णय लिया गया। 22 मार्च बुधवार को प्रातः 9:00 बजे गौतम आश्रम परिसर में यज्ञ हवन पूजा अनुष्ठान कार्यक्रम संवाहित होगा। जिसके लिए पंडित जगदीश चंद्र, पूरण कुमार, राधेश्याम, दत्तात्रेय के नेतृत्व में समिति का गठन किया गया। बुधवार दोपहर 3 बजे गौतम आश्रम से भव्य शोभायात्रा आयोजित की जाएगी। जो नगर के मुख्य मार्गों से होती हुई गौतम आश्रम पहुंच संघ्र होगी। वहां समाज के प्रतिभावान छात्र छात्राओं का सम्मान समारोह आयोजित होगा। तत्पश्चात सांयकाल 5 बजे समाज बंधुओं द्वारा स्नेह भोज का आयोजन किया जाएगा। बैठक में राधेश्याम, कैलाश, जगदीश चंद्र, रतनलाल, बंटी, कांति कुमार, शंकर लाल, बाबू, गोपाल लाल चाट्टा, विष्णु कुमार, राजेंद्र कुमार व्यास, सत्य प्रकाश, राधेश्याम व्यास, सत्य नारायण, रतनलाल, राजेंद्र कुमार उपाध्याय सहित कई समाज बंधु उपस्थित रहे।

## तालाब में डूबने से दो युवकों की मौत

आकोला, (निस)। क्षेत्र के जाशमा गांव के तालाब प्रथम फिल्म सड़क मार्ग पर दो युवक तालाब में 20 फीट अड्डा में पानी भरा हुआ होने से दोनों की मौत हो गई। जाशमा तालाब पर 3 बजे शौच करने के लिए आए भगवानपुरा के दो बच्चे पानी में डूबकर मृत्यु हो गईं तीसरे बच्चे ने चिल्लाया और जूही ठामा वसियों को सूचना मिलते ही गांव से भीड़ की भीड़ अपने अपने वाहन लेकर तालाब पर पहुंचे जो 2 बच्चे डूब कर पानी में रह गए ठामा वसियों ने नाव में बैटकर युवक डूबकी लगाई, गईं मगर वह हथ्थे नहीं चढ़े। राजसमंद जिले के सुलतान सिंह ने खड्डे में डूबकी लगाकर दोनों बच्चे को हाथ पकड़कर बाहर ले आए, साथ ही गांव ठामा जाशमा के जीशु लाल जाट, किशन लाल माली, जगदीश चंद्र जाट, काला जी के खेडा दो तीन युवक नाव में बैटकर मृत बच्चों की पानी में तलाश की मगर हाथ में नहीं आया। ठामा पंचायत जाशमा के सरपंच देवी लाल लोहार दिलीप कुमार जैन लोकेश कुमार खटीक पुलकित राव शंकर लाल खटीक आदि गांव के सैकड़ों लोग तालाब पर देखने के लिए उमड़ पड़े। पुलिस चौकी जाशमा के हेड कांस्टेबल कैलाश चंद्र जाखड रामचंद्र सैनी मुकेश चंद्र आदि मौके पर पहुंचे भूपालसागर थाना प्रभारी एसएचओ भगवती लाल पालीवाल जगपाल आदि पुलिस थाना भोपाल सागर से आप कर मौके पर पहुंचे और दोनों बच्चे मिले और दो बच्चों की मृत्यु राजू पिता रतन लाल जाट उम्र 15 वर्षीय दूसरा बच्चा कार्तिक पिता नारायण लाल सुधार उम्र 10 वर्ष निवासी भगवानपुरा यह दोनों की पानी में डूबकर मृत्यु हो गई। साथ में एक बच्चा और भी इसके साथ में आए, जो चेतन कुमार ने चिल्लाया और गांव में सूचना चली गई। मौके पर पुलिस प्रशासन जाशमा तालाब प्रथम पर नजारा देखा दोनों बच्चे की मौत हो गई।

## वांछित स्थाई वारंटी गिरफ्तार

डुंगरपुर, (निस)। रामसागडा पुलिस ने वांछित फायर स्थाई वारंटी को गिरफ्तार किया है। थानाधिकारी मोहनलाल मीणा ने बताया कि जिला पुलिस अधीक्षक कुंदन कंविरिया के निर्देशन में जिले में वांछित फरार चल रहे अपराधियों के खिलाफ चलाए जा रहे अभियान के तहत रामसागडा पुलिस की विशेष टीम ने एजेएम न्यायालय डुंगरपुर के प्रकरण संख्या एन आई एकट में वांछित स्थाई वारंटी लाला शंकर खराडी निवासी शरम गेसु का वागा पुलिस थाना रामसागडा जो विगत एक माह से फरार चल रहा था। जिसे पुलिस की विशेष टीम ने सुखबिर की सहायता से वांछित स्थाई वारंटी गिरफ्तार न्यायालय में पेश किया गया।

## फागोत्सव धूमधाम से मनाया

कपासन, (निस)। महर्षि च्यवन ऋषि मंदिर पर सुकन्या महिला मंडल के तत्वावधान में नगर के ब्रह्मपुरी स्थित महर्षि च्यवन ऋषि मंदिर में फागोत्सव धूमधाम से मनाया इस दौरान भगवान कृष्ण व राधा सजी झांकी बनाई गई इस दौरान महिला मंडल द्वारा महर्षि च्यवन ऋषि मंदिर में होली के गीतों के साथ फागोत्सव मनाया इस दौरान महिला ने होली के गीत नैना नीचे करलें श्याम ने, रंग मत डारे सांवरिया समेत कई भजनों पर नृत्य किया इस दौरान महिला ने एक दुसरे पर रंग गुलाल लगाया साथ ही ढोलक पर भजन कीर्तन किया इस अवसर पर सभी महिला उपस्थित थीं।

## केन्द्र सरकार की आर्थिक नीतियों के विरोध में प्रदर्शन किया

कपासन, (निस)। केन्द्र की भाजपा सरकार की आर्थिक नीतियों के विरोध में रविवार को ब्लॉक कांग्रेस कमेटी के पदाधिकारियों ने धरना प्रदर्शन किया।

स्थानीय स्टेट बैंक ऑफ इण्डिया कपासन के बाहर रविवार को ब्लॉक कांग्रेस अध्यक्ष गोविन्द गुर्जर की अध्यक्षता में केन्द्र सरकार की आर्थिक नीतियों के विरुद्ध धरना प्रदर्शन किया। आयोजन के मुख्य अतिथि कपासन विधायक प्रत्याक्षी आनन्दीराम खटीक थे। विशिष्ट अतिथि पूर्व ब्लॉक कांग्रेस अध्यक्ष प्रकाश चौधरी थे। धरना प्रदर्शन में अपने उद्घोषण में आनन्दीराम खटीक ने केन्द्र सरकार की आर्थिक नीतियों पर जमकर प्रहार करते हुए मंहगाई व बेरोजगारी, पेट्रोल-डीजल, गैस के दाम बढ़ाने पर मोदी सरकार को आड़े हाथों लिया एवं देश की अर्थव्यवस्था पर चिन्ता व्यक्त करते हुए अडानी व अम्बानी के द्वारा सरकारी पैसों का दुरुपयोग एवं एस.बी.आई. बैंक व एल.आई.सी. के पैसों को मोदी सरकार के द्वारा हड़पने एवं अपने चहेतों को लाभ देने की नीति का विरोध प्रदर्शन किया गया। उन्होंने कहा केंद्र सरकार की आर्थिक नीतियाँ सिर्फ प्रधान मंत्री के मित्र अडानी और पूंजीपतियों के लिए है। इनकी नीतियों से देश बर्बाद होने के कगार पर है। केंद्र की आर्थिक नीतियों से देश में आम जनता मंहगाई,

## सम्मानित किया

वांसवाड़ा, (निस)। चिकित्सा क्षेत्र, महिला सशक्तिकरण, बेटीयों में शिक्षा स्तर बढ़ाने और युवक श्रमकृता के बेहतरीन कार्य के लिए जिले के सीएचसी छोटी सरवन की नर्सिंग ऑफिसर अर्पणा नाकु को द इंडियन सोसाइटी ऑफ इंटरनेशनल लॉ वीके कृष्ण मेनन भवन दिल्ली में शक्ति शिरोमणि अवार्ड से नवाजा गया। सहयोग्य डायरेक्टर डॉ मोहन चंद्र, कानाडा एंबेसी की प्रतिनिधि स्टूली श्रेयस डेजी, राज्यपाल अनुलां मौर्य, पूर्व कुलपति जगतगुरु रामानंदचार्य, नेपाल सरकार के प्रथम उपराष्ट्रपति न्यायमूर्ति परमानंद झा ने उन्हें अवार्ड प्रदान किया। इस दौरान हरियाणा, पंजाब, नई दिल्ली, राजस्थान, मेघालय, बिहार, कर्नाटक से भी उत्कृष्ट कार्य करने वाली अलग-अलग क्षेत्र की महिलाओं का चयन कर 85 महिलाओं को सम्मानित किया।



आनन्दीराम खटीक ने केन्द्र सरकार की आर्थिक नीतियों के विरोध में ब्लॉक कांग्रेस कमेटी द्वारा आयोजित धरना प्रदर्शन को संबोधित किया।

बेरोजगारी से त्रस्त है। किसान, मध्यम वर्ग और मजदूर का हाल बेहाल है। कांग्रेस नेताओं ने कहा कि केंद्र सरकार सरकारी उपक्रमों को निजी हाथों में बेच रही है। सरकारी जांच एजेंसियों का दुरुपयोग विपक्ष को लगातार दबाने में किया जा रहा है। केंद्र सरकार अपने पिछले 9 वर्षों के कार्यकाल में सिर्फ और अपने मित्र पूंजीपतियों को ही फायदा पहुंचाने में लगी हुई है। इसके साथ ही कांग्रेस नेताओं ने राज्य सरकार की नीतियों को आमजन तक पहुंचाने और

प्रचार प्रसार करने का आह्वान किया। धरने को ब्लॉक अध्यक्ष गोविंद गुर्जर, पूर्व ब्लॉक अध्यक्ष प्रकाश चौधरी नगर अध्यक्ष हिमांशु बोरोगामा, महात्मा गांधी जीवन दर्शन के सदस्य व एडवोकेट खुशबू बोरोगामा, महात्मा गांधी जीवन दर्शन के ब्लॉक संयोजक शंकर लाल प्रजापत, पार्षद लोकेश राव, शिव शंकर उपाध्याय शिव शंकर उपाध्याय, मुकेश जाट, सैयद अख्तर अली, सहित आदि कांग्रेस पदाधिकारियों ने संबोधित किया। इस अवसर पर धरने पर पार्षद

कुलदीप सोनी, नरेश खटीक, रोशन सोनी, मनोनीत पार्षद अशफाक तुरकिया पार्षद प्रतिनिधि ललित टाक, विजय बोरोगामा, भवानी शंकर लोहार, जिला परिषद सदस्य प्रतिनिधि रामेश्वर लाल सुखवाल, अब्दुल रहमान मंसूरी, सत्यनारायण चोटिया, दिनेश गुर्जरा, मधुसूदन कुमारवत, ऋत्विक् व्यास, फारूख नीलगर, सहित सैकड़ों ब्लॉक कमेटी और नगर कांग्रेस के कार्यकर्ता मौजूद रहे। संचालन पूर्व पार्षद गुड्ड खान ने किया।

## जिला रोजगार सृजन केन्द्र का हुआ उद्घाटन

राजसमंद, (निस)। शहर में स्वावलंबी भारत अभियान के तत्वावधान में जिला रोजगार सृजन केन्द्र का उद्घाटन रविवार को किया गया।

समारोह के मुख्य वक्ता प्रांत समन्वयक स्वावलंबी भारत अभियान मन कुमार सूद ने कहा कि युवाओं को मैकाले की शिक्षा पद्धति से बाहर निकाल कर स्वरोजगार के लिए कौशल विकसित करना चाहिए। अध्यक्षता कर रहे विभा संघ चालक फतह चंद सामसुखा ने कहा कि संघ की शाखाओं के माध्यम से युवाओं को देश विकास में भूमिका निभानी चाहिए। मुख्य अतिथि जेके टायर

के वरिष्ठ महाप्रबंधक अनिल मिश्रा ने अपने उद्घोषण में कहा कि सरकारी नीतियों में स्वरोजगार एवं बड़े उद्योग को विभिन्न इंस्ट्रुमेंट, आयकर छूट के जैसे परिवर्तन किए जाने चाहिए ताकि युवा स्थानीय नवीन स्टार्टअप शुरू कर सके। जिससे स्वरोजगार को बढ़ावा मिल सकेगा। विशिष्ट अतिथि मार्बल गैंगना एसोसिएशन अध्यक्ष रवि शर्मा ने बताया कि जिले से 350 करोड़ का मार्बल वेस्ट बाहर जाता है, उससे तैयार डाइएलस, सिरेमिक आइटम वापस बन कर आते हैं। यहां पर भी ऐसी छोटी इंडस्ट्री स्थापित हो जिससे स्थानीय रोजगार पैदा हो सके।

उन्होंने बताया केवल 3 से 4 लाख में वाल पुट्टी निर्माण करने का प्लॉट लग जाता है। स्वदेशी जागरण मंच के राजस्थान क्षेत्र संयोजक सतीश कुमार आचार्य ने कार्यक्रम की रूपरेखा एवं प्रस्तावना प्रस्तुत की। आभार प्रांत संयोजक स्वदेशी जागरण मंच पुरुषोत्तम शर्मा ने व्यक्त किया। कार्यक्रम में लघु उद्योग भारती के अध्यक्ष हर्षलाल नवलखा, सचिव संदीप सामसुखा, सहकार भारती के गिरिराज मुदगल, सेवा भारती के गंगाराम भील, भारतीय मजदूर संघ के अध्यक्ष दिनेश पालीवाल, पवन सुरोलिया आदि उपस्थित थे।

## प्रबोधकों की पुरानी सेवा की गणना करने की मांग, ज्ञापन सौंपा

डुंगरपुर, (निस)। प्रबोधकों की पुरानी सेवा की गणना करने की मांग को लेकर अखिल राजस्थान प्रबोधक संघ डुंगरपुर के जिलाध्यक्ष रविन्द्र सिंह ददोडिया के नेतृत्व में रविवार को चौरासी विधायक राजकुमार रोट को ज्ञापन सौंपकर इसे विधानसभा में उठाने की मांग की गई।

विधायक को सौंपे गए ज्ञापन में बताया गया कि वर्ष 1999 से लेकर 2002 तक की अवधि में तत्कालीन कांग्रेस सरकार ने राजीव गांधी पाठशालाएं खोलकर शिक्षा सहयोगी की नियुक्ति की थी। बाद में वर्ष 2008 में तत्कालीन भाजपा सरकार ने 5 वर्ष का अनुभव मानते हुए प्रशिक्षित शिक्षा सहयोगियों को प्रबोधक शिक्षक के रूप में नियुक्त किया था। पांच वर्ष से अधिक अनुभव होने पर तीन वर्ष का आधार मानकर प्रोबेशन काल के बाद एक अतिरिक्त वेतन वृद्धि दी गई। ज्ञापन में बताया कि उस दौरान वर्ष 1986 से सेवारत शिक्षाकर्मियों को भी दो से तीन वेतन वृद्धि देकर प्रबोधक बनाया गया।



प्रबोधकों की पुरानी सेवा की गणना करने की मांग को लेकर विधायक रोट को ज्ञापन सौंपा।

इस दौरान रमणलाल पाटीदार, पोपटलाल कलाल, अनिल जैन, रामचंद्र, डायालाल कलाल, भारतेश,

हरीश चौबीसा, धनपाल पारगी, रतनलाल कलासुआ, जयंतिलाल, मणिलाल कलासुआ, कांतिलाल,

हितेश मेहता, मोहनलाल पाटीदार, शंकरलाल, दिनेश भोई, किशोर खांट, देवीलाल खराडी आदि मौजूद रहे।

## रचना धर्मिता के लिए संवेदनात्मक अनुभूति आवश्यक : प्रो. त्रिवेदी

बांसवाड़ा, (निस)। साहित्य सृजन ईश्वरीय प्रेरणा का सूचक है रचना धर्मिता के लिए संवेदनात्मक अनुभूति आवश्यक होती है। उक्त उद्गार गोविंद गुरु जनजातीय विश्वविद्यालय के कुलपति प्रोफेसर आईजी त्रिवेदी ने हरिदेव जोशी रंगमंच पर युवा लेखक मोहित सोलंकी की पुस्तक विजयपथ व अविजय के लोकार्पण अवसर पर अध्यक्षीय उद्घोषण में व्यक्त किया।

प्रो. त्रिवेदी ने मात्र 23 वर्ष की उम्र में युवा रचनाकार मोहित सोलंकी के साहित्यिक पड़ाव की सराहना करते हुए कहा कि युवा रचनाकार में उज्वल भविष्य और सुदृढ़ रचनात्मकता की विपुल संभावनाएं नजर आती हैं। उन्होंने उपन्यास और काव्य संग्रह दोनों ही पुस्तकों को परिचय अर्थात् व्यक्ति का सूचक बताते हुए कुलपति ने कहा कि सोलंकी की पुस्तकों को विश्वविद्यालय के माध्यम से हर एक युवा के हाथों में पहुंचाने का प्रयास किया जायेगा। मुख्य अतिथि सिरोही के ब्रांड एम्बेसेडर दिलीप पटेल ने कहा कि इस तरह की युवा प्रतिभाएं समाज को नई दिशा दे



हरिदेव जोशी रंगमंच पर मोहित सोलंकी की पुस्तक विजयपथ व अविजय का लोकार्पण किया।

सकती है। उन्होंने कहा कि साहित्य समाज को चिन्तन की ओर ले जाता है। विशिष्ट अतिथि नगर परिषद सभापति जैनेन्द्र त्रिवेदी ने सोलंकी के उज्वल भविष्य की कामना की। उन्होंने कहा कि साहित्य के क्षेत्र में युवाओं का रझान शुभ संकेत है। उप जिला प्रमुख डॉ. विकास बामनिया ने कहा कि साहित्य के माध्यम से व्यक्ति अपने

विचारों को अमर कर देता है। वर्तमान में अच्ची पुस्तकों की कमी महसूस की जा रही है। इस अवसर पर वालेंग सोलंकी ने भी अपने विचार व्यक्त किये। साहित्यकार हरीश आचार्य ने सोलंकी के व्यक्तित्व एवं कृतित्व पर प्रकाश डाला। आरम्भ में शिक्षाविद धर्मेन्द्र चौहान ने अतिथियों का स्वागत करते हुए दोनों पुस्तकों का परिचय

कराया। मंच पर हाडखरा पटेल समाज के नाहरसिंह सियापुर, जमनालाल जोशी, डॉ नरेन्द्र पानेरी, राजेंद्र द्विवेदी, पुषेन्द्र पण्डया, गौतम भाई, भारतसिंह गोयल, अर्जुनसिंह बोरवट, रूपेंग पटेल छौंन, अबाडेग कोहाला, मयंक लालवानी, सूरज पाटीदार, ललित आचार्य भी बतौर अतिथि मंच पर मौजूद रहे।

## ग्यारह सूत्रीय मांग पत्र सौंपा

राजसमंद, (निस)। राजस्थान शिक्षक संघ राष्ट्रीय की जिला बैठक का आयोजन जिलाध्यक्ष यशवंत जोशी की अध्यक्षता और प्रदेश उप सभाध्यक्ष राजेश्वर त्रिपाठी के मुख्य अतिथि में गोपाल कृष्ण वाटिका में सम्पन्न हुई। जिला मंत्री नारायण सिंह चुंडावत ने बताया कि विरिष्ठ स्तरीय अभियान के तहत सम्पूर्ण प्रदेश में अभियान के क्रम में मुख्यमंत्री अशोक गहलोट और शिक्षा मंत्री डॉ बीडी कल्ला के नाम जिले के विरिष्ठ पत्रकार एवं पत्रकार सोसायटी के जिलाध्यक्ष अलकेश सनाद्वय को 11 सूत्रीय मांग पत्र सौंपकर मांगे पूरी करने के लिए प्रेस के माध्यम से मांग पत्र की मांगे पूरी करने का आग्रह किया गया। साथ ही आगामी विभिन्न कार्यक्रमों की चर्चा की गई। इस दौरान संघ के पदाधिकारियों व सदस्यों की मौजूदगी में होली मिलन कार्यक्रम भी आयोजित किया गया जिसमें सभी सदस्यों ने आपस में गुलाल लगाकर एक दूसरे को होली की शुभकामनाएं दीं। इस अवसर पर संगठन के आगामी कार्यक्रमों की रूपरेखा भी तैयार की गई। इस अवसर पर प्रदेश उप सभाध्यक्ष राजेश्वर त्रिपाठी, तिलकेश त्रिपाठी जिला सभाध्यक्ष, मधु पालीवाल महिला मंत्री आदि उपस्थित थे।

## चातुर्मास आयोजन को लेकर सर्वसमाज की बैठक आयोजित

मंडफिया, (निस)। अमरा भगत जी की तपस्या स्थली अनगढ बावजी तीर्थ स्थल पर सूरजकुंड आश्रम के संत अवधेशानंद महाराज के प्रस्तावित चातुर्मास आयोजन को लेकर सर्व समाज की बैठक आयोजित हुई।

इस बैठक में सूरजकुंड के संत अवधेशानंद जी महाराज एवं अन्य संतों का अनगढ बावजी तीर्थ स्थल पर पधारने पर सनातन धर्मावलंबियों ने उनकी आगवानी की। इससे पूर्व आयोजित बैठक में भव्य सनातन चातुर्मास आयोजन समिति का गठन किया गया। जिसमें रतन लाल गाडरी को अध्यक्ष नियुक्त किया है। जानकारी के अनुसार अनगढ बावजी तीर्थ स्थल पर आगामी जुलाई माह से तीन माह के लिए आयोजित होने वाले सनातन वर्षावास की व्यवस्थाओं को लेकर अवधेशानंद जी महाराज सहित संतों का इस पावन तीर्थ स्थली पर शनिवार शाम 6 बजे पहुंचने पर चित्तौडगढ सहित विभिन्न जिलों से आए धर्मावलंबियों ने उनके जयकारे लगाते हुए उन पर पुष्प वर्षा करते हुए उनकी अंगवानी की एवं चरण छू कर उनका आशीर्वाद प्राप्त किया।

## सार-समाचार

## फाग एवं गणगौर महोत्सव मनाया

चित्तौड़गढ़, (निस)। सारस्वत महिला संस्थान चित्तौड़गढ़ की और से जिला मुख्यालय पर फाग नव वर्ष और गणगौर महोत्सव पर रंगारंग सांस्कृतिक कार्यक्रम का आयोजन किया गया जिसमें बड़ी संख्या में बहुरंगी वस्त्रों और वेशभूषा में महिलाओं ने भाग लिया। महिलाओं ने परंपरागत गीत, संगीत और नृत्य के साथ नव वर्ष, गणगौर और फाग पर्वों की शानदार सांस्कृतिक प्रस्तुति दी और रंगों एवं फूलों की होली खेलते हुए उत्साह और उमंग से विभिन्न कार्यक्रमों में भाग लिया। महोत्सव में राधा-कृष्ण बने युगल ने सभी का मन मोह लिया। सारस्वत महिला संस्थान चित्तौड़गढ़ की अध्यक्ष साधना सारस्वत ने आयोजन विषयक जानकारी और स्वागत करते हुए बताया की उत्सव हमें अपनी पुरातन, सदाबहार और गौरवमई संस्कृति से जोड़ते हैं। इस अवसर पर मुख्य अतिथि विदुषी बिल्लू के सानिध्य में विभिन्न सांस्कृतिक कार्यक्रम और प्रतियोगिताओं के आयोजन किये गए। थाली महोत्सव में वर्षा सारस्वत प्रथम, संजना ओझा द्वितीय और अंशु शर्मा तृतीय रहे। भजन प्रतियोगिता में शांता ओझा प्रथम, अभिलाषा ओझा द्वितीय और वर्षा सारस्वत तृतीय रहे। संप्राइज गेम में स्नेहा विशिष्ट प्रथम और संजना ओझा द्वितीय स्थान पर रही।

## चालक, खलासी के खिलाफ मामला दर्ज

उदयपुर, (कास)। टीडी थाना पुलिस ने ताला तोड़ कर सामान चोरी कर कंटेनर को लावारिस हालत में छोड़ जाने वाले चालक व खलासी के खिलाफ प्रकरण दर्ज किया। पुलिस से प्राप्त जानकारी के अनुसार अनित चौहान पुत्र राजेंद्रसिंह राजपूत निवासी पोस्टलुहान ने खाडी हरियाणा ने टीडी पुलिस थाने में प्रकरण दर्ज करवाया कि कंटेनर चालक तालिम पुत्र तोता निवासी विशंभरा छाता मथूरा युपी तथा खलासी शाहरुख पुत्र हसन निवासी पलवन हरियाणा के खिलाफ प्रकरण दर्ज करवाया। कि 1 मार्च को हरियाणा से फ्लोपकार्ड कंपनी का मालभर कर अहमदाबाद पहुंचने के लिए रवाना किया था। 2 मार्च को कंटेनर पाटिया हाइवे पर लावारिस हालत में पड़ता मिला तो अन्य वाहन चालकों को मौके पर पहुंचने का कहा। इस पर मौके पर पहुंच कर ताला टूटा हुआ था एवं सामान गायब था। इधर गश्त के दौरान लावारिस हालत में पड़े कंटेनर को पुलिस ने कब्जे में लिया तथा प्रकरण दर्ज कर जांच शुरू की। प्रारंभिक पड़ताल में करीब 4 लाख 63 हजार से अधिक का माल जिनमें करीब 18 मोबाईल, मेमोरी कार्ड, जुते कपड़े गायब थे। पुलिस ने प्रकरण दर्ज कर आरोपियों की तलाश शुरू की।

## नकदी व जेवर चोरी

उदयपुर, (कास)। शहर के अम्बामाता थाना क्षेत्र में स्थित सूने मकान का चोर ताला तोड़ कर नकदी व जेवरत चुरा ले गए। पुलिस से प्राप्त जानकारी के अनुसार अम्बामाता थाना क्षेत्र सज्जनगर ओडबस्ती निवासी रामचन्द्र पुत्र बसन्तीलाल कुम्हार के सूने मकान का अज्ञात चोर ताला तोड़ कर चांदी के पायजेब व 20 हजार रूपये नकदी चुरा ले गए। 6 मार्च को रामचन्द्र परिवार सहित अपने गांव बिछोवावाड़ा गया था। पिताजी सांय होटल में चौकीदारी करने गए थे। दूसरे दिन घर लौटे तो मकान एवं कमरों का ताला टूटा हुआ एवं सामान बिखरा पड़ा था। तलाशी ली तो जेवर व नकदी गायब थी। इस संबंध में पुलिस को सूचना कर प्रकरण दर्ज करवाया। इससे पूर्व वर्ष 2019 में भी चोरी हो चुकी है। पुलिस ने प्रकरण दर्ज कर जांच शुरू की। वहीं सुखे थाना क्षेत्र आकेनर सी गार्डन से गत 9 मार्च रात में अज्ञात चोर साउथ सिस्टम व मिक्सिंग मशीन चुरा ले गए। मल्लातलाई अम्बामाता निवासी विकान्त चौहान ने पुलिस को सूचना कर प्रकरण दर्ज करवाया।

## फरार अभियुक्त गिरफ्तार

कुशलगढ़, (निस)। पुलिस हिरासत से फरार अभियुक्त हेमन्त उर्फ आकाश की तलाश हेतु डीवाईएसपी रूपसिंह कुशलगढ़ के निर्देशन में थानाधिकारी महोपालसिंह कुशलगढ़ द्वारा थाना स्तर पर टीम गठित कर एक टीम मध्यप्रदेश तलाश हेतु रवाना की गई। होली का पर्व होने से बाजार बंद होने से टीम को तलाश करने में काफी कठिनाई हुई इसी बिच पता चला की मुल्जिम ऑनलाईन सट्टा खेलता है तथा उसके कुछ सम्पर्क भोपाल में होने से भोपाल म.प्र. में मिलने की सम्भावना होने पर टीम शहडोल से रवाना हो भोपाल पहुंची तथा भोपाल में आसुचना व साईबर तकनीकी के माध्यम से स्थानिय पुलिस की मदद से उसके सम्भावित ठिकाने पर तलाश करते हुए फरार अभियुक्त नजर आया जिसको टीम द्वारा अपनी सज्जता से घेरा देकर पकड़ कर थाने पर लेकर आये जिसको प्रकरण में गिरफ्तार किया गया जिसे बाद अनुसंधान न्यायालय में पेश किया जावेगा।

## दुष्कर्म का मामला दर्ज

उदयपुर, (कास)। नाबालिग को बंधक बना उसके साथ दुष्कर्म करने वाले के खिलाफ पुलिस ने प्रकरण दर्ज किया। प्राप्त जानकारी के अनुसार पीडित ने आरोपी पिटाराम निवासी काली बोरवाडी बैकरिया के खिलाफ प्रकरण दर्ज करवाया। कि 9 मार्च को आरोपी मेरी नाबालिग पुत्री का अपहरण कर अपने घर ले गया। जहां दो दिन बंधक बनाए रख कर उसके साथ दुष्कर्म करने के बाद 11 मार्च को छोड़ कर फरार हो गया।

## भाजपा ओबीसी मोर्चा की बैठक

बांसवाड़ा, (निस)। भाजपा ओबीसी मोर्चा नगर कार्यकर्ताणी की बैठक के मुख्य अतिथि ओबीसी मोर्चा जिलाध्यक्ष लाभचंद पटेल रहे जबकि अध्यक्षता नगर अध्यक्ष ओम प्रकाश सोनी ने की। बैठक में नजरबाग विट्टल राय मंदिर में होली मिलन समारोह को लेकर विचार विमर्श किया गया। बैठक में भाजपा के वरिष्ठ वयोवृद्ध नेताओं, कार्यकर्ताओं एवं ओबीसी वर्ग के समाज के वरिष्ठों का समारोह में सम्मान करने का निर्णय लिया गया। इस अवसर पर महामंत्री मनीष सुधार, रामचंद्र पंचाल, दीपक सोनी, ममता प्रजापत, दीपिका भावसार, विनोद देवी, भंवर तम्बोली, हरबंस लाला, अशोक टेलर, चुनीलाल टेलर, प्रकाश सोनी, विवेक वैष्णव, दिनेश गहलोट आदि मौजूद रहे।

## आईटी एक्ट में मामला दर्ज

उदयपुर, (कास)। सूरजपोल थाना पुलिस ने आरोपी के खिलाफ युवती की फैंक आईटी बना कर आपत्तिजनक फोटों वायरल करने का मामला दर्ज किया। पुलिस से प्राप्त जानकारी के अनुसार पीडिता ने आभिर नामक आरोपी के खिलाफ प्रकरण दर्ज करवाया कि आरोपी ने इंस्टाग्राम पर मेरे नाम से फैंक आईटी बना आपत्तिजनक फोटों वायरल कर रखे है। परिचितों ने इस संबंध में मुझे बताया तब फैंक आईटी होने का पता चला।



चातुर्मास आयोजन को लेकर सर्वसमाज की बैठक आयोजित हुई।

संतो ने इस अवसर पर अनगढ बावजी जिला अध्यक्ष रतन लाल गाडरी के संचालन में वक्ताओं के द्वारा अपने अपने विचार व्यक्त किए गए एवं चातुर्मास समिति का नामकरण सर्वसमाज सनातन चातुर्मास सेवा समिति नाम दिया गया। सर्वसम्मति से अध्यक्ष पद के लिए रतन लाल गाडरी को अध्यक्ष बनाया गया, सचिव पद के लिए भूपालसागर प्रधान सांवरिया सेठ एवं अमरा भगत अनगढ हेमेट्र सिंह राणावत एवं कोषाध्यक्ष पद के लिए प्रदीप लड्डा तथा कार्यलय प्रमुख पद पर धनश्याम लाल महडुडिया को अपना अपना परिचय दिया। तत्पश्चात पूर्व नियुक्त किया गया।